

ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2549/ಶ್ರೀ ಶೋಭಕೃತು ನಾಮ ಸಂವತ್ಸರ ಪುಟ : ೪ ಸಂಪುಟ : ೬೯ ಸಂಚಿಕೆ : ೦೮
15-06-2023 ಜೇಷ್ಠ ಮಾಸ : ಕೃಷ್ಣ ಪಕ್ಷ ಬುಧವಾರ RNI No. 13248/57-POSTEL REGD No. KA/SK/SMG 198/2021-23

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರೀ ಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ
ಜಗನ್ನಾಥ ಶ್ರೀ ಪದ್ಮಾವತಿ ದೇವಿ
ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ
ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು
ಶುಭಾಶೀರ್ವಚನ ಶ್ರೀ ಕ್ಷೇತ್ರ ಹೊಂಬುಜ

"ಪರೋಪಕಾರವೇ ಪುಣ್ಯ"

ಈ ಲೋಕದಲ್ಲಿ ಎಲ್ಲಾ ಜೀವಿಗಳು ಸುಖಿಯಾಗಿರಲು ಬಯಸುತ್ತವೆ. ಎಂತಹ ಕ್ಷೂರಿಯಾಗಿದ್ದರೂ ಅಂತರಂಗದಲ್ಲಿ ತಾನೊಬ್ಬನೇ ಪರಮ ಸಂತೋಷಿಯಾಗಿರಲು ಬಯಸುತ್ತಾನೆ. ಸಾತ್ವಿಕವಾಗಲಿ ಅಥವಾ ಅಧಿಕಾರಯುತವಾಗಲಿ ಜೀವಿಯು ಬಯಸುವುದು ಮಾತ್ರ ತನ್ನ ಸುಖಕ್ಕೆ ಮಾತ್ರ ಭಾರತೀಯ ಧರ್ಮಗಳು ಸುಖದ ಅನುಭೂತಿ ಹೊಂದಬೇಕೆಂದರೆ ಪುಣ್ಯಶಾಲಿಯಾಗಿರಬೇಕು ಎಂದು ಬೋಧಿಸುತ್ತವೆ. ಸ್ವಯಂಕೃತ ಅಪರಾಧದ ಸ್ವರೂಪವೇ ಪಾಪರೂಪದಲ್ಲಿ ಬಂದು ದುಃಖವನ್ನು ಉಂಟುಮಾಡುತ್ತದೆ. ಹಾಗಾಗಿಯೇ ಎಲ್ಲ ಜೀವಿಗಳು ಪಾಪ-ಪುಣ್ಯಗಳನ್ನು ಭೋಗಿಸಲೇಬೇಕೆಂದು ಸನಾತನ ಧರ್ಮಪುರುಷರು ಸಾಧಿಸಿ ತೋರಿಸಿರುತ್ತಾರೆ. ನಮ್ಮ ದೇಶದಲ್ಲಿ ರಾಮಾಯಣ, ಮಹಾಭಾರತದಂತಹ ಪ್ರಮುಖ ಪುಸ್ತಕಗಳನ್ನೇ ಗಮನಿಸಿದಾಗ ಭಗವಂತನು ಸಹ ಪಾಪ-ಪುಣ್ಯಗಳನ್ನು ಮನುಷ್ಯ ಲೋಕದಲ್ಲಿ ಅನುಭವಿಸುವ ಮೂಲಕ ಧರ್ಮೋಪದೇಶ ನೀಡಿದನು ಎಂಬುದು ತಿಳಿಯುತ್ತದೆ. ನಮ್ಮ ಭಾರತೀಯ ಧರ್ಮ-ತಾಸ್ತಗಳಲ್ಲಿ ಋಷಿ-ಮುನಿಗಳು ಜೀವಿಯು ತಾನು ಮಾಡಿದ ಪಾಪ-ಪುಣ್ಯದ ಫಲವನ್ನು ಅವಶ್ಯವಾಗಿ ಭೋಗಿಸುತ್ತಾನೆ ಎಂದು ಹೇಳಿರುತ್ತಾರೆ. ಮಹಾಭಾರತವನ್ನು ರಚಿಸಿದ ವೇದವ್ಯಾಸ ಮುನಿಗಳು ಮಂಗಳಾಚರಣೆಯಲ್ಲಿ

ಅಷ್ಟಾದಶ ಪ್ರಕಾಣೇಷು ವ್ಯಾಸಸ್ಯ ವಚನದ್ವಯಮ್ |
ಪರೋಪಕಾರಃ ಪುಣ್ಯಾಯ ಪಾಪಾಯ ಪರಪೀಡನಮ್ ||
ಅಂದರೆ ಅವರು ಬರೆದಿರುವ 18 ಪುರಾಣಗಳ ಸಾರಾಂಶವೇ ಪರೋಪಕಾರದಿಂದ ಪುಣ್ಯವು ಪರಪೀಡನೆಯಿಂದ ಪಾಪವು ಎಂದು ಹೇಳಿರುತ್ತಾರೆ.
ವಾಲ್ಮೀಕಿ ರಾಮಾಯಣವು ಸಹ ಪುಣ್ಯ-ಪಾಪಗಳ ಪರಿಚಯವನ್ನೇ ಮಾಡಿರುತ್ತದೆ. ಭಗವದ್ಗೀತಾವನ್ನು ಅರ್ಜುನನಿಗೆ ಭೋದಿಸಿದ ಕಾರಣವು ಪಾಪ-ಪುಣ್ಯಗಳ ಪರಿಚಯ ನಿಮಿತ್ತವೇ ಆಗಿತ್ತು. ಸಂಸಾರದಲ್ಲಿ ಇವುಗಳ ನಿಮಿತ್ತ ನಡೆಯುವ ಯಾವ ಘಟನೆಯನ್ನು ತಡೆಯಲು ಸಾಧ್ಯವಿಲ್ಲ ಎಂಬುದನ್ನು ಸಾರಲು ಭಗವಂತನು ಅವತಾರ ತಾಳಿದನು.

ಜೈನ ಧರ್ಮದಲ್ಲಿ ತೀರ್ಥಂಕರ ಅವತರಿಸಿದ್ದು ಸಹ ಇದೇ ಅಂತಗಳನ್ನು ಜೀವಿಗಳಿಗೆ ಬೋಧಿಸಲು, ವ್ಯಕ್ತಿ ಯಾರೆ ಇರಲಿ, ಯಾವುದೇ ಪದವಿಯಲ್ಲೇ ಇರಲಿ, ಪಾಪ-ಪುಣ್ಯಗಳ ಮೂಲಕವೇ ವ್ಯಕ್ತಿತ್ವವನ್ನು ಸುಧಾರಿಸಿಕೊಳ್ಳುವುದು ಎಂದು ಹೇಳಿರುತ್ತಾರೆ.
ಬದುಕುವ ಇಚ್ಛೆಯಿಂದಲೇ ಜೀವಿಯು ಮಾಡುವ ಸಾಹಸಗಳಿಂದ ಅನೇಕ ಬಾರಿ ಪಾಪವನ್ನು ಆಸ್ತವ ಮಾಡಿಕೊಳ್ಳುತ್ತಾನೆ. ಇಚ್ಛೆ, ಆಕಾಂಕ್ಷೆ, ಲೋಭ ಇತ್ಯಾದಿ ವಿಪರೀತ ಭಾವನೆಗಳು ಪಾಪಕೃಮೆ ಮಾಡಿಸುತ್ತವೆ.

ಲೋಪಾದೋ ವಡ್ಡದೇ ಕೋಹೋ ಕಾಮೋ ಉಪ್ಪಜ್ಜದೇ ತವ್ವು |
ಗುಣಾ ಧಂಸಂತಿ ಲೋಹೇಣ ಲೋಹೋ ಪಾವಸ್ವ ಕಾರಣಂ ||
ಲೋಭ (ಆಸೆ) ದಿಂದ ಕ್ರೋಧವು ವೃದ್ಧಿಯಾಗುತ್ತದೆ. ಲೋಭದಿಂದ ಕಾಮ (ಇಚ್ಛೆ) ಉತ್ಪನ್ನವಾಗುತ್ತದೆ. ಲೋಭದಿಂದ ಗುಣಗಳ ನಾಶವಾಗುತ್ತದೆ ಹಾಗೂ ಲೋಭ ಪಾಪದ ಮೂಲ ಕಾರಣವಾಗಿದೆ ಎಂದು ಹೇಳಿರುತ್ತಾರೆ. ಜೈನ ಧರ್ಮದಲ್ಲಿ ಪ್ರತಿಯೊಂದು ಜೀವಿಯೂ ದಿನವಿಡೀ 108 ಪ್ರಕಾರ ಪಾಪಾಸ್ತವ ಮಾಡಿಕೊಳ್ಳುತ್ತದೆ ಎಂದು ಹೇಳಿರುತ್ತಾರೆ. ಅದಕ್ಕಾಗಿಯೇ ಹೆಚ್ಚು ಶುಭಾಸ್ತವ ಅಂದರೆ ಪುಣ್ಯಾಸ್ತವವನ್ನು ಹೊಂದಲು ಪ್ರಯತ್ನಿಸಬೇಕೆಂದು ಹೇಳಿರುತ್ತಾರೆ. ಪುಣ್ಯವಿದ್ದರೆ ಸುಖ, ರಕ್ಷಣೆ, ಗುಣವೃದ್ಧಿ, ಔಷಧಿಯು ಫಲ ನೀಡುತ್ತದೆ ಎಂದು ಋಷಿಗಳು ಹೇಳಿರುತ್ತಾರೆ. ದಾನ, ಪೂಜೆ, ಪರೋಪಕಾರ, ದಯೆ ಮುಂತಾದವು ಪುಣ್ಯ ಕಾರ್ಯವಾಗಿದ್ದರೆ ಇದಕ್ಕೆ ವಿಪರೀತವಾಗಿರುವುದು ಪಾಪವಾಗಿದೆ. ಇಂದಿನ ಜಗತ್ತಿನಲ್ಲಿ ಮನುಷ್ಯರು ಪುರಾಣ ಪುರುಷರಂತೆ ಬದುಕಲು ಸಾಧ್ಯವಾಗದಿದ್ದರೂ ಅಸೂಯೆ, ಈರ್ಷ್ಯೆ ಮುಂತಾದವುಗಳಿಂದ ದೂರವಿದ್ದು ತಾತ್ವಿಕ ಸಿದ್ಧಿಯನ್ನಾದರೂ ಹೊಂದಬಹುದು.

ಶರಣ್ಯಂ ಸರ್ವಜೀವಾನಾಂ ಪುಣ್ಯಮೇವಾಸ್ತಿ ನಾಪರಮ್ |
ಪುಣ್ಯವೇ ಎಲ್ಲ ಜೀವಿಗಳಿಗೂ ಆಶ್ರಯ ನೀಡುವುದೇ ಹೊರತು ಬೇರೊಂದಿಲ್ಲ ಎಂದು ಹೇಳುತ್ತಾರೆ. ನಾಸ್ತಿಕನಾದವನು ಸುಖ ಬಯಸುವಾಗ ಆತನಿಗೂ ಪುಣ್ಯವೇ ಅದನ್ನು ನೀಡಬಲ್ಲದು ಎಂಬುದನ್ನು ಅರಿತು ನಡೆಯಬೇಕು.
ಮುಂದಿನ ತಿಂಗಳಿಂದ ಚಾತುರ್ಮಾಸ-ವರ್ಷಾಯೋಗವೆಂಬುದು ಆಸ್ತಿಕ ಜನಗಳಿಗೆ ಅಮೃತ ಘಳಿಗೆ. ಈ ಅವಧಿಯಲ್ಲಿ ಸಾಧು-ಸಜ್ಜನರ ಸತ್ಸಂಗ, ಭಕ್ತಿ, ಆರಾಧನೆಗಳನ್ನು ಮಾಡುವ ಮೂಲಕ ಸದ್ಗತಿಗೆ ಬೇಕಾಗುವ ಮಾರ್ಗ ಪ್ರಶಸ್ತ ಮಾಡಿಕೊಳ್ಳುವ. ಜೀವನದಲ್ಲಿ ಸಾಧು-ಸಂತರ ಸತ್ಸಂಗದಿಂದ ಮನಸ್ಸು ಪವಿತ್ರವಾಗುವುದರ ಜೊತೆಗೆ ಧರ್ಮಲಾಭವಾಗುತ್ತದೆ.

ಶುಭಮಸ್ತು

ಧಾಮ ಸಂಪ್ರೋಕ್ಷಣೆ-ಮಂಡಲ ಪೂಜಾ ಕಾರ್ಯಕ್ರಮ
"ಧಾರ್ಮಿಕ ಮನೋಧರ್ಮವು ಕ್ಷೇಮಕರ"
-ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜ



ಹೊಂಬುಜ : "ಮಾನವ ಸಮಾಜದಲ್ಲಿ ಪರಂಪರಾನುಗತವಾಗಿ ಆಚರಿಸುವ ಧಾರ್ಮಿಕ ವಿಧಾನಗಳು ಶಾಂತಿ-ನಿಮ್ಮದಿ ನೀಡುವುದು. ಶ್ರದ್ಧಾ-ಭಕ್ತಿಯ ಧಾರ್ಮಿಕ, ಐತಿಹಾಸಿಕ ಜಿನಾಲಯಗಳ ಜೀರ್ಣೋದ್ಧಾರ ಪ್ರಕ್ರಿಯೆಯೂ ಧಾರ್ಮಿಕ ಆಚರಣೆಗಳಲ್ಲೊಂದಾಗಿದೆ" ಎಂದು ಹೊಂಬುಜ ಜೈನ ಮಠದ ಪೀಠಾಧಿಪತಿಗಳಾದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಗಳವರು ತಿಳಿಸಿದರು.



ಹೊಂಬುಜದಲ್ಲಿ ಶ್ರುತಪಂಚಮಿ ಸಂಭ್ರಮ 2ನೇ ಪುಟಕ್ಕೆ

"ಬದುಕಿನ ಅಜ್ಞಾನವನ್ನು ಹೋಗಲಾಡಿಸುವ ಆಗಮ ಜ್ಞಾನ"
-ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜ



ಹೊಂಬುಜ : "ಪ್ರಾಚೀನ ಕಾಲದಲ್ಲಿ ಜ್ಞಾನವನ್ನು ಶ್ರುತ ರೂಪದಲ್ಲಿ ಗುರುವಿನಿಂದ ಶಿಷ್ಯನಿಗೆ ಕಲಿಸುತ್ತಿದ್ದರು. ಇವನ್ನು ಬರೆದಿರುವ ಪದ್ಧತಿ ಇರಲಿಲ್ಲ. ಕ್ರಮೇಣ ಮರೆವಿನಿಂದ ಜ್ಞಾನವನ್ನು ಕಳೆದುಕೊಳ್ಳ ತೊಡಗಿದರು. ಆಗ ಜೈನಾಗಮಗಳನ್ನು ಲಿಪಿಕರಿಸುವ ಮಹತ್ಕಾರ್ಯ ನಡೆಯಿತು. ಅದರ ಹಿನ್ನೆಲೆಯಲ್ಲಿ ಈ ಶ್ರುತಪಂಚಮಿ ಹಬ್ಬ ಆಚರಿಸುವ ಪದ್ಧತಿ ಬೆಳೆದು ಬಂದಿದೆ" ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಗಳವರು ಆಶೀರ್ವಚನ ನೀಡಿದರು.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮೇ. 24ರ ಬುಧವಾರ ಶ್ರುತಪಂಚಮಿ ಮಹೋತ್ಸವ ಅಂಗವಾಗಿ ಆಯೋಜಿಸಿದ್ದ ಧಾರ್ಮಿಕ ಸಮಾರಂಭದಲ್ಲಿ ಅವರು ಆಶೀರ್ವಚನ ನೀಡಿದರು.

2ನೇ ಪುಟಕ್ಕೆ

ಧಾಮ ಸಂಪ್ರೋಕ್ಷಣೆ-ಮಂಡಲ ಪೂಜಾ ಕಾರ್ಯಕ್ರಮ

1ನೇ ಪುಟದಿಂದ
ಅವರು ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಬಸದಿಯ ಮೇಲ್ಭಾಗಕ್ಕೆ ಹೊಸತಾಗಿ ತಾಮ್ರದ ಹೊದಿಕೆ ಅಳವಡಿಸಿರುವ ಪ್ರಯುಕ್ತ ಜೂನ್ 04ರಂದು ನಡೆದ ಧಾಮಸಂಪ್ರೋಕ್ಷಣಾ ವಿಧಿಯ ಬಳಿಕ ಆಶೀರ್ವಚನ ನೀಡಿದರು.

“ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಮತ್ತು ಜಗನ್ನಾತೆ ಶ್ರೀ ಪದ್ಮಾವತಿ ದೇವಿ ಮಂದಿರದ ಭಕ್ತವೃಂದದವರು ಸ್ವಯಂಪ್ರೇರಿತರಾಗಿ ತನು-ಮನ-ಧನ ಸಮರ್ಪಿಸಿ ಶಿಲಾಮಯ, ದೇವಾಲಯ ನವನಿರ್ಮಾಣದ ಕಾರ್ಯದಲ್ಲಿ ಪಾಲ್ಗೊಂಡಿರುವುದು ಸ್ತುತ್ಯರ್ಹವಾದುದು. ದಾನ ಧರ್ಮವನ್ನು ರೂಢಿಸಿಕೊಂಡವರು ಸರ್ವರ ಕ್ಷೇಮಾಭ್ಯುದಯವನ್ನು ಬಯಸುತ್ತಾರೆ. ಜೈನ ಧರ್ಮದ ಸಿದ್ಧಾಂತವೂ ಕ್ಷೇಮಂ ಪ್ರಜಾನಾಂ ಎಂಬ ತತ್ವಾಧಾರಿತವಾಗಿದೆ” ಹೊಂಬುಜ ಅತಿಶಯ ಕ್ಷೇತ್ರದ ಭಕ್ತರಿಗೆ ಜೀವನದಲ್ಲಿ ಯಶಸ್ಸು ಲಭಿಸಲಿ ಎಂದು ಶುಭಾಶೀರ್ವಾದ ಹರಿಸಿದರು.

ಬೆಳಿಗ್ಗೆ ಧಾಮಸಂಪ್ರೋಕ್ಷಣೆ, ನಿತ್ಯವಿಧಿ, ಪಂಚಾಮೃತ ಸಹಿತ ನವಕಲಶಾಭಿಷೇಕ, ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರಿಗೆ ಪೋಷಣಾಪೂಜಾ ಪೂಜೆ, ಮಹಾನೈವೇದ್ಯ ಪೂಜೆ, ಶ್ರೀ ಕ್ಷೇತ್ರಪಾಲ ಸ್ವಾಮಿಗೆ ಪಂಚಕಚ್ಚಾಯ ಪೂಜೆ ಪರಮಪೂಜ್ಯ ಶ್ರೀಗಳ ಪಾವನ ಸಾನಿಧ್ಯದಲ್ಲಿ ಪಂಡಿತ ವರ್ಗದವರು ಧಾರ್ಮಿಕ ವಿಧಿ-ವಿಧಾನಗಳನ್ನು ನೆರವೇರಿಸಿದರು.

ಜನವರಿ 22 ರಿಂದ 27ರವರೆಗೆ ಶ್ರೀಕ್ಷೇತ್ರದಲ್ಲಿ ಜರುಗಿದ ಶ್ರೀ ಪದ್ಮಾವತಿ ದೇವಿ ಜಿನಾಲಯದಲ್ಲಿ ನೂತನ ಮಾನಸ್ತಂಭೋಪರಿ ಚತುರ್ವಿಂಶತಿ ತೀರ್ಥಂಕರರ ಜಿನಬಿಂಬಗಳ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವದಲ್ಲಿ ಸೇವೆ ಸಲ್ಲಿಸಿದ ಸೇವಾಕರ್ತರುಗಳನ್ನು ಶ್ರೀಗಳವರು ಅನುಮೋದನಾ ಪತ್ರ ನೀಡಿ, ಸನ್ಮಾನಿಸಿ, ಆಶೀರ್ವದಿಸಿದರು.

ಕಾರ್ಯಕ್ರಮದಲ್ಲಿ ಶ್ರೀ ಜಿ. ಮಂಜುಪ್ಪ, ಡಾ|| ಜೀವಂಧರ ಜೈನವರು 11 ವರ್ಷಗಳ ಕಾಲಾವಧಿಯ ಅಭಿವೃದ್ಧಿ ಯೋಜನೆಗಳ ಕುರಿತು ಶ್ಲಾಘಿಸಿದರು. ಶಿವಮೊಗ್ಗದ ರತ್ನಕುಮಾರ್ ಜೈನವರು ಸ್ವಾಗತಿಸಿದರು. ಆಡಳಿತಾಧಿಕಾರಿ ಸಿ.ಡಿ. ಅಶೋಕ ಕುಮಾರ ಕಾರ್ಯಕ್ರಮ ನಿರೂಪಿಸಿದರು.

ಹೊಂಬುಜದಲ್ಲ ಶ್ರುತಪಂಚಮಿ ಸಂಭ್ರಮ

1ನೇ ಪುಟದಿಂದ
ಜೈನ ಧರ್ಮದಲ್ಲಿ ಆತ್ಮಕಲ್ಯಾಣಕ್ಕಾಗಿ ವಿಶೇಷ ಸಂದರ್ಭಗಳಲ್ಲಿ ಶುಭ ಮುಹೂರ್ತದಲ್ಲಿ ಧರ್ಮಾಚರಣೆ ಆಚರಿಸುತ್ತಾರೆ. ಅದನ್ನು ಪರ್ವ ಅಥವಾ ಹಬ್ಬ ಎಂದು ಕರೆಯುತ್ತಾರೆ. ಸಾಧಾರಣ ಪರ್ವ, ಶಾಶ್ವತ ಪರ್ವ ಮತ್ತು ನೈಮಿತ್ತಿಕ ಪರ್ವ ಎಂಬ ಮೂರು ಬಗೆಯ ಹಬ್ಬಗಳಿವೆ. ಅವುಗಳಲ್ಲಿ ನೈಮಿತ್ತಿಕ ಪರ್ವದಲ್ಲಿ ಶ್ರುತ ಪಂಚಮಿ ಪರ್ವ ಬರುತ್ತದೆ. ಜೈನ ಆಗಮಗಳಿಗೆ ಶ್ರುತ ಎಂದು ಹಾಗೂ ಜೈನವೇದಗಳೆಂದು ಕರೆಯುತ್ತಾರೆ. ಶ್ರುತ ಎಂದರೆ ಜೈನ ಧರ್ಮದ ತತ್ವ ಸಿದ್ಧಾಂತವಾಗಿದೆ.

ನಮ್ಮ ಅಜ್ಞಾನವನ್ನು ತೊರೆಯಲು ಆಗಮ ಜ್ಞಾನದಿಂದ ಸಾಧ್ಯವಿದೆ. ಒಳ್ಳೆಯ ಸಂಸ್ಕಾರವಂತರಾಗಿ ಜೀವನವನ್ನು ಸದಾಚಾರ, ಸದ್ವಿಚಾರಗಳೊಂದಿಗೆ ಬದುಕುವ ಅಭ್ಯಾಸ ನಮ್ಮದಾಗಲಿ. ಬಸದಿಯಲ್ಲಿ ಮನೆಯಲ್ಲಿ ಸ್ವಾಧ್ಯಾಯ ಆರಂಭವಾಗಲಿ. ಶಾಸ್ತ್ರ ಸ್ವಾಧ್ಯಾಯವೇ ಸ್ವಆತ್ಮ. ಸಾಕ್ಷಾತ್ಕಾರಕ್ಕೆ ಕಾರಣವಾಗಬಲ್ಲದು. ತತ್ವಗ್ರಂಥಗಳ, ಪುರಾಣಗಳನ್ನು ಕನಿಷ್ಠ 20 ನಿಮಿಷವಾದರೂ ಓದುವ ಪರಿಪಾಠ ಬೆಳೆಯಲಿ. ಇದರಿಂದ ನಮ್ಮ ಅಜ್ಞಾನ ನಿವೃತ್ತಿಯ ಜೊತೆಗೆ, ಒಳ್ಳೆಯ ವಾತಾವರಣ ನಿರ್ಮಾಣಕ್ಕೂ ಕಾರಣವಾಗುತ್ತದೆ ಎಂದು ಆಶೀರ್ವಚನ ನೀಡಿದರು.

ಹಾಗೆಯೇ ವ್ರತೋಪದೇಶ ಪಡೆದ ಮಕ್ಕಳಿಗೆ ಶ್ರಾವಕರ ಎಂಟು ಮೂಲಗುಣಗಳ ಬಗ್ಗೆ ಸವಿಸ್ತಾರವಾಗಿ ಬೋಧನೆ ಮಾಡಿ, ಅವುಗಳ ಪಾಲನೆಯ ಮಹತ್ವ ಹಾಗೂ ಲಾಭವನ್ನು ದೃಷ್ಟಾಂತಗಳ ಜೊತೆಗೆ ಸವಿವರವಾಗಿ ತಿಳಿಸಿದರು.

‘ವ್ರತೋಪದೇಶ-ಅಕ್ಷರಾಭ್ಯಾಸ’

ಅಂದು ಬೆಳಿಗ್ಗೆ 8 ಗಂಟೆಗೆ 42 ವಿದ್ಯಾರ್ಥಿ-ವಿದ್ಯಾರ್ಥಿನಿಯರಿಗೆ ವ್ರತೋಪದೇಶ ಹಾಗೂ ಮಧ್ಯಾಹ್ನ 01 ಗಂಟೆಗೆ 16 ಮಕ್ಕಳಿಗೆ ಅಕ್ಷರಾಭ್ಯಾಸ ಮಾಡಲಾಯಿತು. ನಂತರ ಶ್ರುತಸಂಧ ಆರಾಧನೆ, ಜಿನವಾಣಿಯ ಅಷ್ಟಾವಧಾನ ಸೇವೆ ನಡೆಯಿತು. ಶ್ರುತಪಂಚಮಿ ನಿಮಿತ್ತ ನಡೆದ ಈ ಎಲ್ಲಾ ಕಾರ್ಯಕ್ರಮಗಳಲ್ಲಿ ಊರಿನ ಹಾಗೂ ಹೊರ ಊರುಗಳಿಂದ ಧರ್ಮಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಆಗಮಿಸಿದ್ದರು.

“ಸಮಾಜಭೂಷಣ” ಗೌರವ-ಜನ್ಮ ದಿನಾಚರಣೆಗೆ ಶುಭ ಹಾರೈಕೆ



ಹೊಂಬುಜ : (ಜೂನ್. 10, 2023) ನಾಡಿನ ಹಿರಿಯ ರಾಜಕಾರಣಿ, ಶಿವಮೊಗ್ಗ ನಗರದ ಜನಪ್ರಿಯ ಮಾಜಿ ಶಾಸಕರು ಹಾಗೂ ಕರ್ನಾಟಕ ಘನ ಸರ್ಕಾರದ ಮಾಜಿ ಉಪಮಂತ್ರಿಗಳಾದ ಸನ್ಮಾನ್ಯ ಶ್ರೀ ಕೆ.ಎಸ್. ಈಶ್ವರಪ್ಪರವರಿಗೆ 75ನೇ ಜನ್ಮ ದಿನಾಚರಣೆಯ ಅಮೃತ ಮಹೋತ್ಸವದ ಸಂದರ್ಭದಲ್ಲಿ ಹೊಂಬುಜ ಜೈನ ಮಠದ ಪೀಠಾಧಿಕಾರಿಗಳಾದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಇವರ ಸೇವೆಗಾಗಿ ಅಭಿನಂದಿಸಿ, “ಸಮಾಜಭೂಷಣ” ಉಪಾಧಿಯನ್ನು ನೀಡಿ ಗೌರವಿಸಿ, ಶ್ರೀಕ್ಷೇತ್ರ ಹೊಂಬುಜದ ಭಗವಾನ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ, ಜಗನ್ನಾತೆ ಶ್ರೀ ಪದ್ಮಾವತಿ ಅಮ್ಮನವರ ಅನುಗ್ರಹ ಸದಾ ನಿಮ್ಮ ಮೇಲಿರಲಿ ಎಂದು ಶುಭ ಹಾರೈಸಿದರು.

ಅವರ ಕುಟುಂಬಸ್ಥರು ಹಾಗೂ ಶಿವಮೊಗ್ಗದ ಆಶ್ರಯ ಸಮಿತಿಯ ಸದಸ್ಯರಾದ ಶ್ರೀ ಯಶೋಧರ ಹೆಗ್ಡೆ, ದಿಗಂಬರ ಜೈನ ಸಮಾಜದ ಅಧ್ಯಕ್ಷರಾದ ಶ್ರೀ ಪ್ರಭಾಕರ ಗೋಗಿ ಹಾಗೂ ಸರ್ವಸದಸ್ಯರು, ಕೆ.ಜಿ.ಎ. ನಿರ್ದೇಶಕರಾದ ಶಿವಮೊಗ್ಗದ ಶ್ರೀ ರತ್ನಕುಮಾರ್ ಜೈನವರು ಉಪಸ್ಥಿತರಿದ್ದರು. ಪರಮಪೂಜ್ಯ ಶ್ರೀಗಳವರಿಗೆ ಕುಟುಂಬಸ್ಥರು ಸನ್ಮಾನಿಸಿ ಗೌರವ ಸಮರ್ಪಿಸಿದರು.

ನಿವೃತ್ತಿ ಜೀವನ ಸುಖಕರವಾಗಿರಲಿ

ಬೆಂಗಳೂರು : ಕರ್ನಾಟಕ ರಾಜ್ಯ ಉಚ್ಚನ್ಯಾಯಾಲಯದ ನ್ಯಾಯಮೂರ್ತಿಯಾಗಿ ನ್ಯಾ. ಪದ್ಮರಾಜ ನೇಮಕವಾದ ದೇಸಾಯಿಯವರು ಮೇ. 21ರಂದು ನಿವೃತ್ತರಾದರು.
ಅವರ ನಿವೃತ್ತಿ ಜೀವನವು ಸುಖಕರವಾಗಿರಲಿ ಮತ್ತು ಸಮಾಜಕ್ಕೆ ಅವರ ಮಾರ್ಗದರ್ಶನ ಸಿಗುತ್ತಿರಲಿ ಎಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಶುಭಾಶೀರ್ವಾದ ಮಾಡುತ್ತಾರೆ.



ಜಿನ-ದನಿ ಅಣ್ಣಾಯೇನಂ ಹು ವಡ್ಡಂತಿ, ಧಣಂ ಸೋಕ್ತಂ ಜಸಂ ಬಲಂ |
ತಯಾವಿ ಸುಟ್ಟು- ರಾಯಂ ಚ, ಣ ಗಹೇಜ್ಜಾ ಕಯಾ ವಿ ತಂ ||28||
ಜಣಾ ಜೇ ಕೇ ವಿ ಅಜ್ಜೇಜ್ಜಾ, ಅಣ್ಣಾಯೇಣಂ ಧಣಂ ಜಹಿಂ
ತಮ್ಮೀ ಖೇತ್ತೆ ಸುಹಂ ಸಂತೀ, ಕೋ ವಿಜ್ಜದೇ ಣಿಹೀ ಧಣಂ ||29||
ಅರ್ಥ: ಒಂದು ವೇಳೆ ಅನ್ಯಾಯದಿಂದ ಧನ, ಸುಖ, ಯಶಸ್ಸು, ಬಲವು ಹೆಚ್ಚಾಗುವುದಾದರೆ ಆಗ ಶ್ರೇಷ್ಠನಾದ ರಾಜನಿಗೆ ಅಲ್ಪಪ್ರಮಾಣದಲ್ಲಿಯೂ ಅವುಗಳನ್ನು ಗ್ರಹಣವನ್ನು ಮಾಡಬಾರದು. ಏಕೆಂದರೆ ಎಲ್ಲಿ ಯಾರಾದರೂ ಒಬ್ಬ ಮನುಷ್ಯ ಅನ್ಯಾಯದಿಂದ ಧನಾರ್ಜನ ಮಾಡುತ್ತಿದ್ದರೆ ಆ ಕ್ಷೇತ್ರದಲ್ಲಿ ಶಾಂತಿ, ನಿಧಿ (ಸಮೃದ್ಧಿ), ಸಂತೋಷಾದಿಗಳು ವಿಧ್ಯಮಾನವಿರುವುದಿಲ್ಲ.

ಬರಲರುವ ಪರ್ವದಿನಗಳು

ಶೋಭನಕೃತನಾಮ ಸಂವತ್ಸರದ
ಜೈಷ್ಠಮಾಸ ಕೃಷ್ಣಪಕ್ಷ ಚತುರ್ದಶಿಯಿಂದ ಆಷಾಢಮಾಸ ಕೃಷ್ಣಪಕ್ಷ ತ್ರಯೋದಶಿಯವರೆಗೆ

ಜ್ಯೇಷ್ಠ ಮಾಸ	ಜು. 01 ಶನಿ-ತ್ರಯೋದಶಿ-ಪೂ.ಭಾ.
ಜೂ. 17 ಶನಿ-ಚತುರ್ದಶಿ-ರೋಹಿಣಿ	ಜು. 02 ಭಾನು-ಚತುರ್ದಶಿ-ಜ್ಯೇಷ್ಠ
ಜೂ. 18 ಭಾನು-ಅಮವಾಸ್ಯೆ-ಮೃಗಶಿರ	ಜು. 03 ಸೋಮ-ಹುಣ್ಣಿಮೆ-ಮೂಲ, ಗುರುಸೂರ್ಯಮಿ
ಆಷಾಢ ಮಾಸ	ಜು. 04 ಮಂಗಳ-ಪ್ರತಿಪದ-ಪೂ.ಷಾ. ವೀರಶಾಸನ ಜಯಂತಿ
ಜೂ. 19 ಸೋಮ-ಪ್ರತಿಪದ-ಆರಿದ್ರಾ	ಜು. 05 ಬುಧ-ಬಿದಿಗ-ಉ.ಷಾ. ಶ್ರವಣ
ಜೂ. 20 ಮಂಗಳ-ಬಿದಿಗ-ಪುನರ್ವಸು	ಜು. 06 ಗುರು-ತದಿಗ-ಚತುರ್ಥಿ-ಧನಿಷ್ಠಾ
ಜೂ. 21 ಬುಧ-ತದಿಗ-ಪುಷ್ಯ	ಜು. 07 ಶುಕ್ರ-ಪಂಚಮಿ-ಶತಭಿಷಾ
ಜೂ. 22 ಗುರು-ಚತುರ್ಥಿ-ಆಶ್ಲೇಷಾ	ಜು. 08 ಶನಿ-ಷಷ್ಠಿ-ಪೂ.ಭಾ.
ಜೂ. 23 ಶುಕ್ರ-ಪಂಚಮಿ-ಮಘಾ	ಜು. 09 ಭಾನು-ಸಪ್ತಮಿ-ಉ.ಭಾ.
ಜೂ. 24 ಶನಿ-ಷಷ್ಠಿ-ಮಘಾ	ಜು. 10 ಸೋಮ-ಅಷ್ಟಮಿ-ರೇವತಿ
ಜೂ. 25 ಭಾನು-ಸಪ್ತಮಿ-ಪೂರ್ವಾ	ಜು. 11 ಮಂಗಳ-ನವಮಿ-ಅಶ್ವಿನಿ
ಜೂ. 26 ಸೋಮ-ಅಷ್ಟಮಿ-ಉತ್ತರ, ಚಾತುರ್ಮಾಸ ಪ್ರಾರಂಭ	ಜು. 12 ಬುಧ-ದಶಮಿ-ಭರಣಿ
ಜೂ. 27 ಮಂಗಳ-ನವಮಿ-ಹಸ್ತ	ಜು. 13 ಗುರು-ದ್ವಾದಶಿ-ಕೃತ್ತಿಕಾ
ಜೂ. 28 ಬುಧ-ದಶಮಿ-ಚಿತ್ತ	ಜು. 14 ಶುಕ್ರ-ದ್ವಾದಶಿ-ರೋಹಿಣಿ
ಜೂ. 29 ಗುರು-ಏಕಾದಶಿ-ಸ್ವಾತಿ	ಜು. 15 ಶನಿ-ತ್ರಯೋದಶಿ-ಮೃಗಶಿರಾ
ಜೂ. 30 ಶುಕ್ರ-ದ್ವಾದಶಿ-ವಿಶಾಖ	

ವಜ್ರಶ್ರೀ ಅರ್ಚಕ ಪುರಸ್ಕಾರ ಪ್ರಧಾನ



ಮೂಡುಬಿದಿರೆ : ಇತ್ತೀಚೆಗೆ ವಾಲ್ಮಾಡಿ ಬಸದಿಯ ವಾರ್ಷಿಕೋತ್ಸವ ಸಂದರ್ಭದಲ್ಲಿ ನಡೆದ ಮೂಡುಬಿದಿರೆ ಜೈನ ಮಿಲ್ನ ನ ಮಾಸಿಕ ಸಭೆಯಲ್ಲಿ ಮಾರೂರು ಹೊಸಗಡಿ ಬಸದಿಯ ಹಿರಿಯ ಅರ್ಚಕ ಶ್ರೀ ನಾಗರಾಜೇಂದ್ರ ಎಂ. ಇವರನ್ನು ನಮಿರಾಜ್ ಜೈನ್ ಇವರ ಅಧ್ಯಕ್ಷತೆಯಲ್ಲಿ “ವಜ್ರಶ್ರೀ ಅರ್ಚಕ ಪುರಸ್ಕಾರ” ನೀಡಿ ಗೌರವಿಸಲಾಯಿತು. ಹಾಗೆಯೇ ಪತ್ನಿ ಶ್ರೀಮತಿ ಭಾರತಿ ನಾಗರಾಜೇಂದ್ರ ಇವರನ್ನೂ ಅಭಿನಂದಿಸಲಾಯಿತು.

ಈ ಪ್ರಶಸ್ತಿಯು ಶಾಲು, ಹಾರ, ಪ್ರಶಸ್ತಿ ಪತ್ರ ಮತ್ತು ನಗದು ಪುರಸ್ಕಾರವನ್ನು ಒಳಗೊಂಡಿದ್ದು ಶ್ರೀಪಾಲ ಎಸ್. ಇವರು ತನ್ನ ಧರ್ಮಪತ್ನಿ ದಿವಂಗತ ವಜ್ರಮ್ಮ ಮತ್ತು ತಾಯಿ ದಿವಂಗತ ರಾಜಮತಿ ಶಾಂತಿರಾಜ್ ಶೆಟ್ಟಿ ಇವರ ಸ್ಮರಣೆಯಲ್ಲಿ ಪ್ರತಿ ವರ್ಷ ಮೂಡುಬಿದಿರೆ ವಲಯದ ಬಸದಿಗಳಲ್ಲಿ ನಿಷ್ಠೆ ಶ್ರದ್ಧಾ ಭಕ್ತಿಯ ಪೂಜೆ ಮತ್ತು ಸ್ವಚ್ಛ ಸುಂದರ ಬಸದಿಯ ನಿರ್ವಹಣೆ ಬಗ್ಗೆ ಆಯ್ದು ಅರ್ಚಕರಿಗೆ ನೀಡುತ್ತಾ ಬಂದಿರುತ್ತಾರೆ. ವೇದಿಕೆಯಲ್ಲಿ ಮುಖ್ಯ ಅತಿಥಿ ಡಾ|| ಬಿ.ಬಿ. ಸಂಪತ್ ಕುಮಾರ್, ವಿಶ್ರಾಂತ ಪ್ರಾಧ್ಯಾಪಕರು ಮತ್ತು ಕುಲಸಚಿವರು ಎಸ್.ಡಿ.ಎಂ. ಕಾಲೇಜು, ಉಜಿರೆ ಮತ್ತು ವಲಯ ಕಾರ್ಯದರ್ಶಿ ಶೈಲೆ ಜೈನ್, ವಲಯ ನಿರ್ದೇಶಕ ಜಯರಾಜ್ ಕಂಬ್ಲಿ, ಕಾರ್ಯದರ್ಶಿ ಜಿನೇಂದ್ರ ಹೆಗ್ಡೆ, ಕೋಶಾಧಿಕಾರಿ ಮಿತ್ರಸೇನ ಇಂದ್ರ ಹಾಗೂ ವಾಲ್ಮಾಡಿ ಬಸದಿ ಅಭಿವೃದ್ಧಿ ಸಮಿತಿಯ ಅಧ್ಯಕ್ಷ ರತ್ನರಾಜ್ ಶೆಟ್ಟಿ ಕಾರ್ಯದರ್ಶಿ ರಘುವೀರ್ ಮುದ್ದು, ಕೋಶಾಧಿಕಾರಿ ಪ್ರಭಾತ್‌ಚಂದ್ ಜೈನ್ ಮತ್ತು ಶ್ರೀಪಾಲ್ ಎಸ್. ಕೇಸರಿ ರವಿರಾಜ್ ಶೆಟ್ಟಿ ಇವರುಗಳು ಉಪಸ್ಥಿತರಿದ್ದರು.

ಈ ಸಂದರ್ಭದಲ್ಲಿ ಬಸದಿಯ ಹಿರಿಯ ಅರ್ಚಕ ಶ್ರೀ ಜಯಸೇನ ಇಂದ್ರ ಇವರನ್ನೂ ಸನ್ಮಾನಿಸಲಾಯಿತು. ಶ್ರೀಪಾಲ್ ಎಸ್. ಪ್ರಶಸ್ತಿ ಪುರಸ್ಕಾರವನ್ನು ಪರಿಚಯಿಸಿ ಅಭಿನಂದಿಸಿದರು. ಕುಮಾರಿ ಅನ್ನಿತ ಪ್ರಾರ್ಥಿಸಿ, ರಘುವೀರ್ ಮುದ್ದು ಸ್ವಾಗತಿಸಿದರು. ಗುಣಪಾಲ ಮುದ್ದು ವಂದಿಸಿದರು. ವಿದ್ಯಾ ಆರ್. ಮುದ್ದು ಶಾಂತಿ ಮಂತ್ರ ಪಠಿಸಿದರು. ರಾಜೇಂದ್ರ ಕುಮಾರ್ ನಿರೂಪಿಸಿದರು.

‘ನುಡಿ ಸಿಂಚನ’ ಪುಸ್ತಕ ಅಭ್ಯ
ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ‘ಗುರುದೇವ’ ಧಾರ್ಮಿಕ ಪತ್ರಿಕೆ ಹಾಗೂ ಇನ್ನಿತರ ಪತ್ರಿಕೆಗಳಲ್ಲಿ ಪ್ರಕಟಿಸಿದ ಆಶೀರ್ವಚನ ಬರಹಗಳನ್ನು ಸಂಕಲನ ರೂಪದಲ್ಲಿ ‘ನುಡಿಸಿಂಚನ’ ಎಂಬ ಕೃತಿಯನ್ನು ಶ್ರೀಕ್ಷೇತ್ರದಲ್ಲಿ ಶ್ರೀಗಳವರಿಂದ ಅನಾವರಣಗೊಳಿಸಲಾಯಿತು. ಇದರಲ್ಲಿ ವಿವಿಧ ಧರ್ಮಪ್ರಭಾವನೆಯ ಚಿಂತನೆಯ ಆಶೀರ್ವಚನ ರೂಪದ ಬರಹಗಳನ್ನು ಪ್ರಕಟಿಸಲಾಗಿದೆ. ಇದೇ ಕೃತಿಯಲ್ಲಿ ಶ್ರೀಕ್ಷೇತ್ರದ ವಿವಿಧ ಧಾರ್ಮಿಕ, ಸಾಂಸ್ಕೃತಿಕ, ಸಾಹಿತ್ಯ ಕಾರ್ಯಕ್ರಮಗಳ ಛಾಯಾಚಿತ್ರಗಳನ್ನು ಚಿತ್ರಸಿಂಚನ ವಿಭಾಗದಲ್ಲಿ ಶ್ರೀ ಸಿದ್ಧಾಂತಕೀರ್ತಿ ಗ್ರಂಥಮಾಲೆ ಪ್ರಕಾಶನಗೊಳಿಸಿದೆ. ಈ ಗ್ರಂಥವು ಮಾರಾಟಕ್ಕೆ ಲಭ್ಯವಿದೆ. ಇದರ ಬೆಲೆ ರೂ. 150=00. ಅಂಚೆ ಮೂಲಕ ಬೇಕಾದಲ್ಲಿ ಅಂಚೆ ವೆಚ್ಚ ಸೇರಿ ರೂ. 200=00 ಗಳನ್ನು ಕಳಿಸಿದ್ದಲ್ಲಿ ಪುಸ್ತಕವನ್ನು ಕಳುಹಿಸಿಕೊಡಲಾಗುವುದು.

ಧಾಮ ಸಂಪ್ರೋಕ್ಷಣ ಹಾಗೂ ಜಿನಬಿಂಬ ಪ್ರತಿಷ್ಠಾ ಮಹೋತ್ಸವ

“ಕಲ್ಯಾಣ ಕರ್ನಾಟಕದಲ್ಲ ಭಟ್ಟಾರಕ ಪೀಠ ಸ್ಥಾಪನೆ ಅಗತ್ಯ”

-ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು



ಕಲಬುರಗಿ : ಕಲ್ಯಾಣ ಕರ್ನಾಟಕ ಭಾಗದಲ್ಲಿ ರಾಷ್ಟ್ರಕೂಟರು, ಕಲ್ಯಾಣಿ ಚಾಲುಕ್ಯರಿಗಿಂತಲೂ ಮುಂಚೆ ಜೈನ ಧರ್ಮ ಪ್ರಚಲಿತದಲ್ಲಿತ್ತು ಎಂಬುದಕ್ಕೆ ಸಾಕಷ್ಟು ಪುರಾವೆಗಳಿವೆ. ಹೀಗಾಗಿ ಈ ಭಾಗದಲ್ಲಿ ಜೈನ ಧರ್ಮ ಅಧ್ಯಯನ ಕೇಂದ್ರದ ಜತೆಗೆ ಭಟ್ಟಾರಕ ಪೀಠ ಸ್ಥಾಪಿಸುವ ಅಗತ್ಯವಿದೆ ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಅಭಿಪ್ರಾಯಪಟ್ಟರು.

ಭಂಕೂರಿನ ಪ್ರಾಚೀನ ಬಸದಿ ಜೀರ್ಣೋದ್ಧಾರ ನಿಮಿತ್ತ ಶ್ರೀ ಶಾಂತಿನಾಥ ತೀರ್ಥಂಕರ ಮೂಲ ನಾಯಕ ಸಹಿತ ದೇವಾಧಿದೇವ ಪ್ರಥಮ ತೀರ್ಥಂಕರ ಭಗವಾನ್ ಶ್ರೀ ವೃಷಭನಾಥ, ಭಗವಾನ್ ಶ್ರೀ ನೇಮಿನಾಥ, ಭಗವಾನ್ ಶ್ರೀ ಪಾರ್ಶ್ವನಾಥ, ಶ್ರೀ ಚೌವ್ವೀಸ್ ತೀರ್ಥಂಕರರ ಜಿನಬಿಂಬಗಳು, ದೇವನಂದಿ ಶ್ರೀಪಾದ ಸ್ವಾಮಿಗಳ ಪಾದುಕೆ ಹಾಗೂ ಶ್ರೀ ಪದ್ಮಾವತಿ ಮಾತೆಯ ಜಿನಬಿಂಬ ಪ್ರತಿಷ್ಠಾ ಮಹೋತ್ಸವ ನಿಮಿತ್ತ ಗುರುವಾರ ಹಮ್ಮಿಕೊಂಡಿದ್ದ ಧರ್ಮ ಸಭೆಯಲ್ಲಿ ಆಶೀರ್ವಚನ ನೀಡಿದರು.

4ನೇ ಶತಮಾನದ ಪೂರ್ವಾರ್ಚಾರ್ಯ ದೇವನಂದಿ 108 ಶ್ರೀಪಾದ ಸ್ವಾಮಿಗಳು ಭಂಕೂರಿನ ಶ್ರೀ ಶಾಂತಿನಾಥ ಭ. ತೀರ್ಥಂಕರರನ್ನು ಸ್ತುತಿಸಿ ಶಾಂತಾತ್ಮಕ ಸ್ತೋತ್ರ ರಚಿಸಿ ಹಾಡುವ ಮೂಲಕ ಕಳೆದು ಹೋಗಿದ್ದ ದೃಷ್ಟಿ ಪಡೆದುಕೊಂಡರೆಂಬ ಪ್ರತೀತಿ ಇದೆ. ಇದು ಭಂಕೂರಿನ ಜೈನ ಬಸದಿಯ ಪ್ರಾಚೀನತೆಗೆ ಪುಷ್ಟಿ ನೀಡುತ್ತದೆ. ಆ. ಶ್ರೀ ಶ್ರುತಸಾಗರ ಮುನಿಮಹಾರಾಜರ ಪ್ರೇರಣೆಯಿಂದ ಈ ದೇವಾಲಯ ಜೀರ್ಣೋದ್ಧಾರ ಕಂಡಿದೆ ಎಂದರು.

“ಜೈನ ಬಸದಿ ಸಂರಕ್ಷಣೆ ಮಾಡಿ”

ಕಲ್ಯಾಣ ಕರ್ನಾಟಕ ಭಾಗದಲ್ಲಿ ಸಾಕಷ್ಟು ಜೈನ ಬಸದಿಗಳಿದ್ದು ಎಲ್ಲವೂ ಪಾಳು ಬಿದ್ದಿವೆ. ಪ್ರತಿಯೊಬ್ಬರೂ ಬಸದಿಗಳನ್ನು ಪತ್ತೆಹಚ್ಚಿ ಸಂರಕ್ಷಣೆ ಮಾಡಬೇಕು. ಎಷ್ಟೋ ತೀರ್ಥಂಕರರ ಮೂರ್ತಿಗಳು ನೆಲದಲ್ಲಿ ಹುದುಗಿದ್ದು, ಜನರು ಗೊತ್ತಿಲ್ಲದೆ ಅವುಗಳನ್ನು ಹಾಗೆಯೇ ಬಿಟ್ಟಿದ್ದಾರೆ. ಇವುಗಳನ್ನು ಹುಡುಕಿ ಪೂಜೆ ಮಾಡುವುದರಿಂದ ಸಾಮಾನ್ಯ ಜನರಿಗೂ ಮಹತ್ವ ಗೊತ್ತಾಗುತ್ತದೆ. ನಮ್ಮ ಸಂಸ್ಕಾರ ಹಾಗೂ ಪರಂಪರೆಯನ್ನು ಉಳಿಸುವ ಕೆಲಸ ಆಗಬೇಕಿದೆ. ಯುವ ಜನರು ಧರ್ಮದತ್ತ ಮುಖ ಮಾಡಬೇಕು ಎಂದರು.

“ರಾಷ್ಟ್ರಕೂಟರು, ಚಾಲುಕ್ಯರ ಕಾಲದಲ್ಲಿ ಜೈನ ಧರ್ಮ ರಾಜಾಶ್ರಯ ಮೆರೆದಿತ್ತು”

ಸೋಂದಾ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಅಕಲಂಕಕೇಸರಿ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿಯವರು ಆಶೀರ್ವಚನ ನೀಡಿ, ಜೈನ ಧರ್ಮ ಪುನರುಜ್ಜೀವನಗೊಳಿಸಿದ ಆಚಾರ್ಯ ಅಕಲಂಕ, ಆಚಾರ್ಯ ನಿಷ್ಕಲಂಕರ ಜನ್ಮ ಭೂಮಿ ಮಳಬೇಡ ಆಗಿರುವುದು ಹೆಮ್ಮೆಯ ವಿಚಾರ. ರಾಷ್ಟ್ರಕೂಟರು, ಚಾಲುಕ್ಯರ ಕಾಲದಲ್ಲಿ ಜೈನ ಧರ್ಮ ರಾಜಾಶ್ರಯ, ರಾಜಧರ್ಮವಾಗಿ ಮೆರೆದಿತ್ತು ಎಂದರು. ಭೂಮಕೂರ (ಭಂಕೂರ) ಎಂದರೆ ಭೂಮಿಯ ದರ್ಪಣ ಎಂದರ್ಥ. ಭಂಕೂರ ಕ್ಷೇತ್ರ ನಮ್ಮಲ್ಲಿ ಧರ್ಮ, ಆತ್ಮ ಕೆಟ್ಟರೆ ತನ್ನನ್ನು ತಾನು ತಿಳಿದುಕೊಳ್ಳುವ ಕ್ಷೇತ್ರವಾಗಿದೆ. ಇಂತಹ ಪುಣ್ಯ ಭೂಮಿಯಲ್ಲಿರುವ ನೀವೆಲ್ಲರೂ ಶ್ರೇಷ್ಠ ಜೀವಿಗಳು ಎಂದರು.

108 ಶ್ರೀ ಕಲ್ಯಾಣ ಸಾಗರ ಮುನಿಮಹಾರಾಜರು ಪಾವನ ಸಾನಿಧ್ಯ ವಹಿಸಿದ್ದರು. ಭಕ್ತರಿಂದ ಮಂದಿರಕ್ಕೆ ಕಳಸಾರೋಹಣ, ಅಭಿಷೇಕ ಕಲಶಗಳ ಹರಾಜು ಪ್ರಕ್ರಿಯೆ ನಡೆಯಿತು. ಆಶಾ ಭಾರತ ಶಾ ಅವರು ಶಾಂತಾತ್ಮಕ ಸ್ತೋತ್ರ ಮುದ್ರಿಸಿದ ಪ್ರತಿಗಳನ್ನು ಬಿಡುಗಡೆ ಮಾಡಿದರು.

ಶ್ರೀ 108 ಶಾಂತಿನಾಥ ತೀರ್ಥಂಕರ ಭಗವಾನ್ ದಿಗಂಬರ ಅತಿಶಯ ಕ್ಷೇತ್ರ ಜೈನ ಮಂದಿರ ಟ್ರಸ್ಟ್ ಅಧ್ಯಕ್ಷ ಪ್ರಕಾಶ ಜೈನ್, ಪ್ರಮುಖರಾದ ದೀಪಕ ಪಾಟೀಲ, ಬಿ.ಕೆ. ಪಾಟೀಲ, ಸುರೇಶ ತಂಗಾ, ವೀರಕುಮಾರ ಮಹಾ, ಶ್ರೀಕಾಂತ್ ಕಟಂಬಳೆ, ದೀಪಕ್ ಪಂಡಿತ್, ಬ್ರಹ್ಮ ಜಗಶೆಟ್ಟಿ, ಧರಣೇಂದ್ರ ಕಣಮುಸೆ, ಅಪ್ಪಾರಾವ್ ಪಾಟೀಲ, ರಾಹುಲ್ ಶಾ, ಅರಿಹಂತ ಪಾಟೀಲ, ಪದ್ಮರಾಜ ವರ್ಧಮಾನೆ, ಪ್ರವೀಣ ಬಪ್ಪಣಕರ್, ಭರತೇಶ ಜೈನ್, ಅಮೀತ್ ಪಂಡಿತ್, ಜನೇಶ ದೇಶಮಾನೆ, ವಿನೋದ ಬಬಲಾದ, ಧನ್ಯಕುಮಾರ ವರ್ಧಮಾನೆ, ಅನೀಲ ಬಸ್ಮೆ, ಶೀತಲ ವನಕುದರೆ ಇತರರಿದ್ದರು. ಚಂದ್ರಕಾಂತ್ ಪಂಡಿತ್ ನಿರೂಪಣೆ ಮಾಡಿದರು.

ಧಾರ್ಮಿಕ ವಿಧಿ-ವಿಧಾನಗಳು

ಶ್ರೀ 108 ಕಲ್ಯಾಣ ಸಾಗರ ಮುನಿಮಹಾರಾಜರ ಸಾನಿಧ್ಯ ಹಾಗೂ ಶ್ರೀಗಳವರ ನೇತೃತ್ವದಲ್ಲಿ ಗುರುವಾರ ವಿವಿಧ ಧಾರ್ಮಿಕ ಕಾರ್ಯಕ್ರಮಗಳು ನೆರವೇರಿದವು. ಬೆಳಿಗ್ಗೆ ಮಂಗಳಾರ್ಚನೆಯೊಂದಿಗೆ ಪ್ರಾರಂಭವಾಯಿತು. ಧರ್ಮಚಾರ ಪೂಜೆ, ಇಂದ್ರ ಪ್ರತಿಷ್ಠೆ ಜರುಗಿತು. ಪ್ರಕಾಶ ಜೈನ್ ದಂಪತಿ ಧ್ವಜಾರೋಹಣ, ರತನಚಂದ ಬಪ್ಪಣಕರ್ ದಂಪತಿ ತೋರಣ ಪೂಜೆ, ಧನ್ಯಕುಮಾರ್ ಶಹಾ ದಂಪತಿಗಳು ದೀಪ ಪ್ರಜ್ವಲನೆ ಮಾಡಿದರು. ಬಳಿಕ ಪೂಜ್ಯರಿಂದ ಶಾಂತಿನಾಥ ತೀರ್ಥಂಕರ ಮೂರ್ತಿಗೆ ಅಭಿಷೇಕ, ಶಾಂತಿದಾರ, ಜಿನಬಿಂಬಶುದ್ಧಿ ನಡೆಯಿತು. ಯಜಮಾನತ್ವ ವಹಿಸಿದ್ದ ರಾಜಶೇಖರ ದೋಶಿ, ವಂದನಾ ದೋಶಿ, ದಂಪತಿ ಧಾಮ ಸಂಪ್ರೋಕ್ಷಣ, ವಾಸ್ತು ವಿಧಾನ, ಯಾಗ ಮಂಡಲ ವಿಧಾನ, ಶಾಂತಿ ಹೋಮ ನೆರವೇರಿಸಿದರು.



ಧರ್ಮಚಕ್ರ ಆರಾಧನಾ ಮಹೋತ್ಸವ

“ಧರ್ಮ ರಕ್ಷಣೆಗಾಗಿ ಧಾರ್ಮಿಕ ಕಾರ್ಯಕ್ರಮ ಅಗತ್ಯ”

-ಧರ್ಮಸ್ಥಳ ಸುರೇಂದ್ರ ಕುಮಾರ್



ಹೊಸದುರ್ಗ : ಧರ್ಮದ ರಕ್ಷಣೆ, ಸಂಸಾರದಲ್ಲಿ ಸಂಸ್ಕಾರ ನೀಡಲು ಧಾರ್ಮಿಕ ಕಾರ್ಯಕ್ರಮಗಳು ಅಗತ್ಯ ಎಂದು ಭಾರತೀಯ ಜೈನ ಮಿಲನ್ ರಾಷ್ಟ್ರೀಯ ಕಾರ್ಯಾಧ್ಯಕ್ಷ ಧರ್ಮಸ್ಥಳ ಶ್ರೀ ಸುರೇಂದ್ರ ಕುಮಾರ್‌ರವರು ತಿಳಿಸಿದರು.

ಇಲ್ಲಿಯ ಭಗವಾನ್ 1008 ವೈಭವ ಶ್ರೀ ಪಾರ್ಶ್ವನಾಥ ಸ್ವಾಮಿ ತ್ರಿಕೂಟ ಚೂಡಾಮಣಿ ಜಿನಮಂದಿರ, ಜಿನಚೈತ್ರ ಮತ್ತು ಚೈತ್ರಾಲಯ ಪ್ರತಿಷ್ಠಾಪನೆಗೊಂಡು 50 ವರ್ಷಗಳು ಪೂರೈಸಿದ ಹಿನ್ನೆಲೆಯಲ್ಲಿ ಪಟ್ಟಣದ ಗಣೇಶ ಸದನದಲ್ಲಿ ಆಯೋಜಿಸಿದ್ದ ಸುವರ್ಣ ಮಹೋತ್ಸವ ಮತ್ತು ಧರ್ಮಚಕ್ರ ಆರಾಧನಾ ಕಾರ್ಯಕ್ರಮದ ನಿಮಿತ್ತ ಧಾರ್ಮಿಕ ಸಮಾರಂಭ ಉದ್ಘಾಟಿಸಿ ಮಾತನಾಡಿದರು.

ಧರ್ಮಸ್ಥಳಕ್ಕೂ ಹೊಸದುರ್ಗಕ್ಕೂ ಅವಿನಾಭಾವ ಸಂಬಂಧವಿದೆ. 1969ರಲ್ಲಿ ಆಯೋಜಿಸಿದ್ದ ಪಂಚಕಲ್ಯಾಣ, 1984ರ ಬೆಳ್ಳಿ ಮಹೋತ್ಸವ, 2001ರಲ್ಲಿ ಇಲ್ಲಿ ಜೈನ್ ಮಿಲನ್ ವಲಯ ಸಮ್ಮೇಳನ ಮಾಡಲಾಗಿತ್ತು. ಹೀಗೆ ಇಲ್ಲಿನ ಪ್ರತಿ ಕಾರ್ಯಕ್ರಮಕ್ಕೂ ತಪ್ಪದೇ ಬಂದಿದ್ದೇನೆ ಎಂದರು.

ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು, ಸೋಂದಾ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಅಕಲಂಕಕೇಸರಿ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿ ಹಾಗೂ ಸಿಂಹನಗದ್ದೆಯ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಧರ್ಮಚಕ್ರ ಆರಾಧನಾ ಮಹೋತ್ಸವ ನೆರವೇರಿತು.

ಜೈನ ಸಮಾಜದ ತಾಲ್ಲೂಕು ಅಧ್ಯಕ್ಷ ಎಚ್.ಡಿ. ಆದಿರಾಜಯ್ಯ, ಎಸ್.ಪಿ. ಪದ್ಮಪ್ರಸಾದ್, ಅಖಿಲ ಕರ್ನಾಟಕ ಜೈನ ಮಹಿಳಾ ಒಕ್ಕೂಟದ ಅಧ್ಯಕ್ಷೆ ಪದ್ಮಿನಿ ಪದ್ಮರಾಜ, ಬೆಂಗಳೂರಿನ ಜಿನರಾಜ್ ಎಚ್. ಪ್ರಥಮಶೆಟ್ಟಿ, ಎಚ್.ಎನ್. ಚಂದ್ರಪ್ರಭು, ವಿಮುಕ್ತ ಕುಮಾರ್ ಜೈನ್ ಸುಮತಿ ಕುಮಾರ್, ಅಜ್ಜಪ್ಪ ಇನ್ನಿತರರು ಇದ್ದರು.

ಧಾರ್ಮಿಕ ವಿಧಿ-ವಿಧಾನ

ಕಾರ್ಯಕ್ರಮದ ಅಂಗವಾಗಿ ದಿನಾಂಕ 20-05-2023ರ ಶನಿವಾರದಂದು ಮಂಗಳವಾಧ್ಯಘೋಷ, ಇಂದ್ರಪ್ರತಿಷ್ಠೆ, ಆಚಾರ್ಯ ನಿಮಂತ್ರಣ, ಕಂಕಣ ಬಂಧನ, ಧ್ವಜಾರೋಹಣ, ನಂತರ 24 ತೀರ್ಥಂಕರರನ್ನು ಬಸದಿಯಿಂದ ಗಣೇಶ ಸದನದವರೆಗೂ ಪಲ್ಲಕ್ಕಿಯಲ್ಲಿ ಮೆರವಣಿಗೆ ಮೂಲಕ ಅದ್ಧೂರಿಯಾಗಿ ಕರೆತರಲಾಯಿತು. ನಂತರ ತವರಿನ ಹೆಣ್ಣುಮಕ್ಕಳಿಗೆ ಉಡಿತುಂಬಲಾಯಿತು. ದಿನಾಂಕ 21-05-2023ರ ಭಾನುವಾರದಂದು ನಿತ್ಯವಿಧಿ, ಮಂಗಳವಾಧ್ಯ ಘೋಷ, ಜಲಯಾತ್ರೆ, ಮೌಂಜಿ ಕಾರ್ಯಕ್ರಮ, ಕಲ್ಪದ್ರುಮ ಪೂಜೆ ಧರ್ಮಚಕ್ರ ಆರಾಧನೆ, ತವರಿನ ಸಿರಿ ಮಡಿಲು ತುಂಬುವ ಕಾರ್ಯಕ್ರಮ, ಸಭಾ ಕಾರ್ಯಕ್ರಮ, ದಿನಾಂಕ 22-05-2023ರ ಸೋಮವಾರದಂದು ನಿತ್ಯವಿಧಿ, ಮಂಗಳವಾಧ್ಯಘೋಷ, ಜಿನಮಂದಿರದಲ್ಲಿ 254 ಕಳಶಾಭಿಷೇಕ ಹಾಗೂ ಪಂಚಾಮೃತ ಅಭಿಷೇಕ, ಭಗವಂತರ ಶ್ರೀವಿಹಾರ ಮೆರವಣಿಗೆ, ಧ್ವಜಾವರೋಹಣ, ಕಂಕಣ ವಿಸರ್ಜನೆ ಪ್ರತಿದಿನ ಸಂಜೆ ಧಾರ್ಮಿಕ ಸಭಾ ಕಾರ್ಯಕ್ರಮ ಹಾಗೂ ಆರತಿ, ಸಾಂಸ್ಕೃತಿಕ ಕಾರ್ಯಕ್ರಮಗಳು ನೆರವೇರಿದವು.

ಪ್ರತಿಷ್ಠಾಚಾರ್ಯ ಶ್ರೀಮಂಧರ ಉಪಾಧ್ಯ ಹಾಗೂ ಸ್ಥಾನಿಕ ಪಂಡಿತರು ಪೂಜಾ ವಿಧಿ-ವಿಧಾನಗಳನ್ನು ನೆರವೇರಿಸಿದರು. ಹೊರನಾಡಿನ ಶ್ರೀಮತಿ ಜಯಶ್ರೀಯವರು ಸಂಗೀತ ಕಾರ್ಯಕ್ರಮವನ್ನು ನಡೆಸಿಕೊಟ್ಟರು. ಹೊಸದುರ್ಗ ಜೈನ ಸಮಾಜ, ಶ್ರೀ ರತ್ನತ್ರಯ ಮಹಿಳಾ ಸಮಾಜ, ಶ್ರೀಮಹಾವೀರ ಯುವಕ ಸಂಘ, ಅಧ್ಯಕ್ಷರು, ಪದಾಧಿಕಾರಿಗಳು ಹಾಗೂ ಸರ್ವ ಸದಸ್ಯರು, ಸುವರ್ಣ ಮಹೋತ್ಸವ ಸಮಿತಿಯವರ ಆಯೋಜನೆಯಲ್ಲಿ ಕಾರ್ಯಕ್ರಮ ಅದ್ಧೂರಿಯಾಗಿ ನೆರವೇರಿತು.

4ನೇ ಪುಟಕ್ಕೆ ಸುವರ್ಣ ಮಹೋತ್ಸವ, ವಾರ್ಷಿಕ ಪೂಜೆ ಹಾಗೂ ನೂತನ ಕಟ್ಟಡ ಶ್ರೀ ಪದ್ಮಾವತಿ ಭವನ ಉದ್ಘಾಟನೆ

ಸೀತಕಲ್ಲು (ತುಮಕೂರು ಜಿಲ್ಲೆ) : ಇಲ್ಲಿಯ ಶ್ರೀ 1008 ಪಾರ್ಶ್ವನಾಥ ದಿಗಂಬರ ಜಿನಮಂದಿರದ ಜೀರ್ಣೋದ್ಧಾರ ಸುವರ್ಣ ಮಹೋತ್ಸವ, 2023ನೇ ವಾರ್ಷಿಕ ಪೂಜಾ ಮಹೋತ್ಸವ ಹಾಗೂ ನೂತನ ಕಟ್ಟಡ “ಶ್ರೀ ಪದ್ಮಾವತಿ ಭವನ” ಉದ್ಘಾಟನಾ ಸಮಾರಂಭವು ದಿನಾಂಕ 27-05-2023ರ ರಿಂದ 28-05-2023ರವರೆಗೆ 2 ದಿನಗಳ ಕಾಲ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಅದ್ಧೂರಿಯಾಗಿ ನೆರವೇರಿತು.

4ನೇ ಪುಟಕ್ಕೆ

ಧರ್ಮಚಕ್ರ ಆರಾಧನಾ ಮಹೋತ್ಸವ

3ನೇ ಪುಟದಿಂದ



ಸುವರ್ಣ ಮಹೋತ್ಸವ ಸಭಾ ಕಾರ್ಯಕ್ರಮ

“ಪಾರ್ಶ್ವನಾಥ ಬಸದಿಯ ನಿಜವೈಭವ ಹೊಸದುರ್ಗದಲ್ಲಿ”

- ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿ

ಹೊಸದುರ್ಗ: ಪಾರ್ಶ್ವನಾಥ ಬಸದಿಯ ನಿಜವಾದ ವೈಭವ ಹೊಸದುರ್ಗದಲ್ಲಿದೆ. ದೇವಾಲಯ ನಿರ್ಮಿಸಿ, ವಿನೂತನ ಸೊಬಗು ನೀಡಲಾಗಿದೆ ಎಂದು ಸೋಂದಾ ಕ್ಷೇತ್ರದ ಪರಮಪೂಜ್ಯ ಸ್ವಸ್ತಿಶ್ರೀ ಅಕಲಂಕಕೇಸರಿ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿಯವರು ಸಂತಸ ವ್ಯಕ್ತಪಡಿಸಿದರು.

ಬಸದಿಯ ಸುವರ್ಣ ಮಹೋತ್ಸವದ ಅಂಗವಾಗಿ ಪಟ್ಟಣದ ಗಣೇಶ ಸದನದಲ್ಲಿ ಭಾನುವಾರ ಆಯೋಜಿಸಿದ್ದ ಧಾರ್ಮಿಕ ಕಾರ್ಯಕ್ರಮದ ಸಾನಿಧ್ಯ ವಹಿಸಿ ಮಾತನಾಡಿದರು.

ಪೋಷಕರು ಮಕ್ಕಳಿಗೆ ಸಂಸ್ಕಾರ ನೀಡುವ ಜತೆಗೆ ಧರ್ಮದ ಆಚರಣೆಗಳನ್ನು ತಿಳಿಸಬೇಕು. ಪೋಷಕರು ಇದನ್ನು ಪಾಲಿಸಿದರೆ ಮಕ್ಕಳು ಸಹ ಧರ್ಮಾಚರಣೆ ಮಾಡುವರು ಎಂದು ಹೇಳಿದರು.

ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಸಾನಿಧ್ಯ ವಹಿಸಿದ್ದರು. ಸುವರ್ಣ ನ್ಯೂಸ್‌ನ ಮುಖ್ಯ ಸಂಪಾದಕ ಅಜಿತ ಹನುಮಕನವರ್ ಕಾರ್ಯಕ್ರಮ ಉದ್ಘಾಟಿಸಿದರು. ರಾಜೇಂದ್ರ ಕುಮಾರ್ ಕೆ. ಬರಿಗಾಲಿ ಜೈನ ಭಾರತ ಗ್ರಂಥ ಬಿಡುಗಡೆ ಮಾಡಿದರು.

ಈ ಸಂದರ್ಭದಲ್ಲಿ ಆಂತರಿಕ ಭದ್ರತಾ ವಿಭಾಗದ ಜಿನೇಂದ್ರ ಖಣಗಾವಿ, ತಾಲ್ಲೂಕು ಅಧ್ಯಕ್ಷ ಆದಿರಾಜ, ಮಾಜಿ ಶಾಸಕ ಇಲ್ಕಲ್ ವಿಜಯಕುಮಾರ್, ವೈದ್ಯರಾದ ಡಾ. ಇ.ಆರ್. ನೇಮಿನಾಥ, ಡಾ. ಸಂಜಯ್ ಗುಬ್ಬಿ, ಡಾ. ಸುಮಾ ಪಿ. ಕುಮಾರ್, ಡಾ. ಪದ್ಮಿನಿ ನಾಗರಾಜ, ಡಾ. ಇ.ಎಸ್. ಬ್ರಹ್ಮರಾಜ್ ಇನ್ನಿತರರು ಇದ್ದರು.

ಸುವರ್ಣ ಮಹೋತ್ಸವ, ವಾರ್ಷಿಕ ಪೂಜೆ ಹಾಗೂ ನೂತನ ಕಟ್ಟಡ

ಶ್ರೀ ಪದ್ಮಾವತಿ ಭವನ ಉದ್ಘಾಟನೆ

3ನೇ ಪುಟದಿಂದ



ದಿನಾಂಕ 27 ರಂದು ನಿತ್ಯವಿಧಿ, ಜಲಯಾತ್ರ, ಶ್ರೀಮತಿ ವಿಮಲಾ ಶ್ರೀ ಪದ್ಮರಾಜಯ್ಯ ಇವರಿಂದ ದ್ವಜಾರೋಹಣ, ಚತುರ್ದಿಶ ಹೋಮ, ಧಾಮಸಂಪ್ರೋಕ್ಷಣಾ ವಿಧಿ, ವಾಸ್ತುಶಾಂತಿ, ನವಗ್ರಹ ಆರಾಧನೆ, ಶ್ರೀ ಪದ್ಮಾವತಿ ಮಾತೆಗೆ ಅಷ್ಟವಿಧಾರ್ಚನೆ, ಕುಂಕುಮಾರ್ಚನೆ, ಮಹಾಮಂಗಳಾರತಿ ನೆರವೇರಿತು. ಸೀತಕಲ್ಲಿನ ಶ್ರೀಮತಿ ವತ್ಸಲಾ ಶ್ರೀ ಪದ್ಮಭೂಷಣ ಮತ್ತು

ಶ್ರೀಮತಿ ವಿಮಲಾ ಶ್ರೀ ಪದ್ಮರಾಜಯ್ಯ ಇವರು ಅಂದಿನ ಉಪಹಾರ ಮತ್ತು ಭೋಜನದ ಸೇವಾಕರ್ತರಾಗಿದ್ದರು.

ದಿನಾಂಕ 28ರಂದು ನಿತ್ಯವಿಧಿ, ಸುವಂಗಳಿಯರಿಂದ ಜಲಯಾತ್ರ, ಪೂರ್ಣಕುಂಭಗಳೊಂದಿಗೆ ಶ್ರೀಗಳ ಸ್ವಾಗತ, ಶ್ರೀಗಳವರ ಅಮೃತ ಹಸ್ತದಿಂದ ನೂತನ ಕಟ್ಟಡ ಉದ್ಘಾಟನೆಗೊಂಡಿತು. ಮುಖ್ಯ ಅತಿಥಿಗಳಾಗಿ ತುಮಕೂರು ಗ್ರಾಮಾಂತರ ಶಾಸಕರಾದ ಶ್ರೀ ಸುರೇಶ ಗೌಡರು, ಸೀತಕಲ್ಲು ಗ್ರಾಮ ಪಂಚಾಯತಿ ಅಧ್ಯಕ್ಷರು, ಉಪಾಧ್ಯಕ್ಷರು ಮತ್ತು ಸದಸ್ಯರುಗಳು ಅತಿಥಿಗಳಾಗಿ ಆಗಮಿಸಿದ್ದರು.

ರಾಜೇಂದ್ರ, ವೀರೇಂದ್ರ, ಜಿನೇಂದ್ರ ಕಟುಂಬದವರು ಪೂಜಾ ಸೇವೆಯನ್ನು ಸಲ್ಲಿಸಿದರು. ಬೆಂಗಳೂರಿನ ಶ್ರೀ ವಿಜಯಕುಮಾರ್ ಸಿ. ಮತ್ತು ಕುಟುಂಬದವರು ಉಪಹಾರ ಮತ್ತು ಭೋಜನ ಸೇವೆಯನ್ನು ನಡೆಸಿಕೊಟ್ಟರು. ದಿ|| ಸಿ. ಚಂದ್ರಯ್ಯ ಮತ್ತು ರಾಜಮ್ಮ ಇವರ ಜ್ಞಾಪಕಾರ್ಥವಾಗಿ ಶ್ರೀಮತಿ ಆರ್. ರಶ್ಮಿ ರಜನಿಕಾಂತ್‌ರವರು ಪುಷ್ಪಾಲಂಕಾರ ಸೇವೆಯನ್ನು ನೆರವೇರಿಸಿದರು. ಪೂಜಾ ವಿಧಿ-ವಿಧಾನಗಳನ್ನು ಪ್ರತಿಷ್ಠಾಚಾರ್ಯ ಶ್ರೀ ಕಿರಣ್ ಸೀತಕಲ್ಲು, ಪುರೋಹಿತರಾದ ಶ್ರೀ ದಿವ್ಯಕುಮಾರ್ ಪಂಡಿತ್, ಶ್ರೀ ಧರಣೇಂದ್ರಯ್ಯ, ಶ್ರೀ ಪದ್ಮರಾಜುರವರು ನೆರವೇರಿಸಿದರು.

ಅತಿಶಯ ಶ್ರೀಕ್ಷೇತ್ರ ಹೊಂಬುಜ

|| ಭಗವಾನ್ ಶ್ರೀ ಪಾರ್ಶ್ವನಾಥಾಯ ನಮಃ ||

|| ಜಗನ್ನಾತ ಶ್ರೀ ಪದ್ಮಾವತಿ ದೇವಿ ನಮಃ ||

ವಿದೇಶ ವಿಹಾರ

SHWETAMBER MAHOTSAV 15 to 23 June 2023

DIGAMBER MAHOTSAV 24 to 28 June 2023

JAIN SOCIETY OF TORONTO

PRATISHTHA MAHOTSAV

Venue / Invitee : JAIN SOCIETY OF TORONTO, Shushi and Sarla Shah Jain Temple, 44 Ellesmere Road, Toronto, ON, M1R 4E5, Canada. www.jaotcanada.org

ಜೂ. 24 ರಿಂದ 28ರವರೆಗೆ ಕೆನಡಾದ ಟೊರಂಟೋ ನಗರದಲ್ಲಿ ನಡೆಯುವ '24 ತೀರ್ಥಂಕರರ ಭವ್ಯ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ' ಕ್ಕೆ ತೆರಳಲಿರುವ ಹೊಂಬುಜ ಶ್ರೀಗಳವರಿಗೆ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ

ಭಕ್ತಿಪೂರ್ವಕ ನಮೋಸ್ತುತಗಳು

ಆಡಳಿತಾಧಿಕಾರಿಗಳು ಶ್ರೀ ಮಠದ ಭಕ್ತವೃಂದದವರು

ಸಸಿ ನೆಟ್ಟು ಶ್ರೀಗಳ ಜನ್ಮದಿನ ಆಚರಣೆ



ಹೊಂಬುಜ : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಯವರ 41ನೇ ಜನ್ಮದಿನವನ್ನು ಕಾಗವಾಡ ತಾಲ್ಲೂಕಿನ ಜೈನ ಸಮಾಜದ ವತಿಯಿಂದ ಮಠದ ಆವರಣದಲ್ಲಿ ಕಲ್ಪವೃಕ್ಷದ ಸಸಿ ನೆಡುವ ಮೂಲಕ ಶುಕ್ರವಾರ ಆಚರಿಸಲಾಯಿತು. ಐನಾಪುರ ಪಟ್ಟಣದ ಜೈನ ಸಮಾಜದ ಮುಖಂಡರಾದ ನ್ಯಾಯವಾದಿ ಸಂಜಯ ಕುಚನೂರೆ, ಯಶವಂತ ಪಾಟೀಲ, ಸಂತೋಷ ಪಾಟೀಲ್ ಸೇರಿದಂತೆ ಅನೇಕ ಶ್ರಾವಕ-ಶ್ರಾವಕಿಯರು ಈ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2021-23

Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬